

## I

(Riżoluzzjonijiet, rakkomandazzjonijiet u opinjonijiet)

## RIŻOLUZZJONIJIET

## IL-KUMITAT TAR-REGJUNI

IL-121 SESSJONI PLENARJA TAT-8 U D-9 TA' FRAR 2017

**Riżoluzzjoni tal-Kumitat Ewropew tar-Regjuni — L-Istharrig Annwali tal-Kummissjoni Ewropea  
dwar it-Tkabbir tal-2017**

(2017/C 207/01)

**Imressaq mill-Gruppi Politici tal-PSE, il-PPE, l-ALDE, l-AE u l-KRE**

IL-KUMITAT EWROPEW TAR-REGJUNI (KtR),

- wara li kkunsidra l-Komunikazzjoni tal-Kummissjoni Ewropea dwar l-Istharrig Annwali dwar it-Tkabbir tal-2017 <sup>(1)</sup> u l-bidu tas-Semestru Ewropew tal-2017;
  - wara li kkunsidra r-riżoluzzjoni tal-Parlament Ewropew tas-26 ta' Ottubru 2016 dwar is-Semestru Ewropew għall-koordinazzjoni tal-politika ekonomika: implimentazzjoni tal-prijoritajiet għall-2016 <sup>(2)</sup>;
1. jilqa' l-fatt li l-Istharrig Annwali dwar it-Tkabbir (SAT) jiffoka fuq l-investment, ir-riforma strutturali u finanzi pubblici responsabbli iżda kien jistenna li jkun hemm fokus aktar qawwi fuq l-implimentazzjoni tal-Għanijiet ta' Żvilupp Sostenibbli bħala wiehed mill-pilastri ta' strateġija ekonomika, soċjali u ambjentali Ewropea għal wara l-2020;
  2. jinnota li diversi indikaturi – il-PDG, l-investment, il-holqien tal-impjiegi u r-rati tal-attività – jindikaw li l-irkupru tal-ekonomija tal-UE huwa kontinwu minkejja ż-żieda fl-inċertezza madwar id-dinja; jikkondividi, madankollu, l-fehma tal-Kummissjoni li ma hemm l-ebda lok għal kompjaċenza, minhabba l-fatt li r-rati tal-qgħad għadhom għoljin wisq f'hafna reġjuni tal-Ewropa u diversi snin kumulattivi ta' sottoinvestment (id-"diskrepanza fl-investment") huma ta' piż kbir fuq il-kompetittività u l-koeżjoni tal-Ewropa;
  3. jinsab imhasseb li l-iżbilanci eżistenti fi hdan l-UE u ż-żona tal-euro jgħolqu sfida kbira għat-tkabbir u l-koeżjoni u li l-konverġenza fost u fi hdan l-Istati Membri waqfet f'hafna każijiet; jenfasizza li diskrepanzi fi hdan l-Istati Membri huma sors ewlieni ta' diskrepanzi ekonomiċi u soċjali, li qed ikomplu jżiedu fl-UE, u jiddispjaċih li mhumiex indirizzati b'mod strutturat fl-SAT;

<sup>(1)</sup> COM(2016) 725 final.

<sup>(2)</sup> <http://www.europarl.europa.eu/sides/getDoc.do?pubRef=-//EP//NONSGML+TA+P8-TA-2016-0416+0+DOC+PDF+V0//MT>

4. jenfasizza li Pilastru Ewropew tad-Drittijiet Soċjali, li għandu jirrispetta l-prinċipji tas-sussidjarjetà u tal-proporzjonalità, jista' jagħti kontribut kbir għall-koordinazzjoni u l-konvergenza 'l fuq tal-istandards soċjali u t-tishih tal-leġittimità demokratika tal-UE;

5. jistieden lill-Kummissjoni biex tressaq proposta għal kapacità fiskali għaż-żona tal-euro miftuħa għall-Istati Membri kollha flimkien ma' analiżi tal-impatt baġitarju <sup>(3)</sup>;

### It-tnedija mill-ġdid tal-investment

6. jilqa' r-risultati tal-ewwel sena tal-FEIS mil-lat tal-ammont ta' investment li rnexxielu jattiva; jinsab imhasseb, madankollu, dwar ir-risultati incerti tal-FEIS fir-rigward tal-addizzjonalità, id-distribuzzjoni ġeografika zbilanċjata tal-proġetti li ffinanzja u n-nuqqas ta' informazzjoni dettaljata u trasparenti dwaru; jinnota li dan it-thassib huwa kondiviz mill-Qorti Ewropea tal-Awdituri <sup>(4)</sup> u l-evalwazzjoni indipendenti ppubblikata mill-Kummissjoni Ewropea <sup>(5)</sup>; jenfasizza li l-proġetti għandhom ikunu eligibbli għal appoġġ tal-FEIS għal darbha l-valur tal-proġett ikun ta' EUR 10 miljun jew iżjed, u għaldaqstant l-awtoritajiet lokali u reġjonali għandhom jagħmlu aktar użu mill-FEIS, inkluż permezz tal-pjattaformi ta' investment, u jiddispijaci li hafna minnhom għad m'għandhomx informazzjoni dwaru; jinsab konvint li l-indirizzar tal-problemi ta' kapacità amministrattiva li hafna drabi jimpedixxu lill-awtoritajiet lokali u reġjonali milli jagħmlu użu mill-FEIS għandu jkollha prijorità fil-kuntest tas-Semestru Ewropew;

7. jilqa' r-referenza tal-SAT għall-eżistenza ta' ostakli għall-investment fil-livell lokali u reġjonali; jiddispijaci madankollu li l-analiżi tal-ostakli għall-investment li għet immedja fis-Semestru Ewropew tal-2016, u li għaliha l-KtR kkontribwixxa permezz ta' analiżi ta' dawn l-ostakli fil-livell territorjali <sup>(6)</sup>, ma kienu hemm segwitu dwarha fl-SAT għall-2017; jikkunsidra li huwa importanti li jiġi rikonossut li l-miżuri sabiex jiġi approfondit is-suq uniku għandhom rwol importanti fit-titjib tal-ambjent globali tal-investment fil-livell tal-UE u fit-tnehhija tal-ostakoli għall-investment fil-livell nazzjonali, reġjonali u lokali;

8. jenfasizza l-kontribut tal-Fondi SIE għall-investment, filwaqt li jenfasizza li 61 mir-Rakkomandazzjonijiet Speċifiċi għall-Pajjiż għall-2016 ġew adottati minn programmi tal-politika ta' koeżjoni fil-livell tal-pajjiż; jikkondividi l-fehma li l-Fondi SIE jistgħu jintużaw flimkien mal-FEIS, filwaqt li jenfasizza li l-Fondi SIE huma l-għodda ta' investment ewlenija tal-UE, u l-għan tagħhom hija li tiżdied il-koeżjoni, kif iddikjarat fit-Trattati;

9. jilqa' r-referenza tal-SAT għall-htieġa li l-benefiċċji tal-globalizzazzjoni jiġu distribwiti b'mod ġust u li tiżdied il-leġittimità tal-politika kummerċjali; jenfasizza wkoll il-piż tat-thassib taċ-ċittadini u l-htieġa li l-Unjoni Ewropea, il-parlamenti u l-gvernijiet tal-Istati Membri tagħha u r-reġjuni jżommu l-marġni ta' flessibilità u d-disrkezzjoni demokratika tagħhom, u b'dan il-mod tiġi salvagwardjata wkoll il-kapacità demokratika taċ-ċittadini li jkollhom influwenza; huwa tal-fehma li l-Kummissjoni għandha tiegħu pożizzjoni aktar b'sahhitha hi u tinnegozja u tikkonkludi ftehimiet kummerċjali biex iżzomm l-istandards ta' kwalità Ewropej u l-istandards u r-regolamenti nazzjonali f'oqsma bħall-protezzjoni ambjentali, tal-annimali, tal-klima, tad-data, tas-saħha u tal-konsumatur bil-għan li jiġi żgurati li l-ftehimiet kummerċjali jkunu jistgħu jagħtu riżultati ġusti u trasparenti;

10. jilqa' r-rikonossiment tal-SAT tar-rwol li taqdi l-gwida ċara fir-rigward tal-applikazzjoni tar-regoli dwar l-għajnuna mill-Istat dwar il-finanzjament pubbliku biex tiffacilita l-finanzjament tal-ekonomija reali; jenfasizza li parti ewlenija minn din il-finanzjament jikkonċerna servizzi ta' interess ekonomiku ġenerali (SIEĠ) u jistieden lill-Kummissjoni twessa' l-kamp ta' applikazzjoni tas-SIEĠ sabiex jiġu indirizzati sfidi godda;

### Insegwu r-riforma strutturali

11. jinnota li r-riformi strutturali huma fatturi ewlenin għal kompetittività mtejba, li hija meħtieġa dejjem aktar biex jiġu promossi t-tkabbir u l-impjiegi sostenibbli u inklużivi f'kuntest ta' kummerċ u kompetizzjoni globali;

<sup>(3)</sup> Ara l-abbozz ta' opinjoni tal-KtR dwar "Il-kapacità fiskali u l-istabbilizzaturi awtomatiċi fl-Unjoni Ekonomika u Monetarja", relatur: Carl Fredrik Graf (PPE/SV), ECON-VI-018, li mistennija tiġi adottata fis-sessjoni plenarja tal-KtR ta' Frar 2017.

<sup>(4)</sup> QEA, "EFSI: an early proposal to extend and expand" (FEIS: proposta bikrija għal estensjoni u espansjoni), Opinjoni Nru 2/2016.

<sup>(5)</sup> [https://ec.europa.eu/priorities/publications/independent-evaluation-investment-plan\\_en](https://ec.europa.eu/priorities/publications/independent-evaluation-investment-plan_en).

<sup>(6)</sup> 7<sup>th</sup> CoR Monitoring Report on Europe 2020 and the European Semester (Is-Seba' Rapport ta' Monitoraġġ tal-KtR dwar l-Ewropa 2020 u s-Semestru Ewropew) <http://portal.cor.europa.eu/europe2020/pub/Documents/2016/7mp.pdf>.

12. jilqa' r-rikonoxximent tar-rwol importanti tal-akkwist pubbliku fit-titjib tal-kompetittività u l-innovazzjoni u jenfazizza li sehem kbir tal-akkwist pubbliku qed jitwettaq mill-awtoritajiet lokali u reġjonali; jenfazizza li l-isforzi mmirati lejn it-titjib tal-kapaċità amministrattiva biex jiġi indirizzat l-akkwist pubbliku għandhom jiġu diretti b'mod speċifiku lejn l-awtoritajiet lokali u reġjonali;

13. jenfazizza li l-SMEs, in-negozji godda u l-intraprenditorija għandhom jiġu appoġġjati billi jiġi ffaċilitat l-aċċess għall-finanzi, billi jingħataw incentivi għall-investimenti f'attivitajiet ta' riċerka u żvilupp, billi jitnaqqsu l-piżijiet amministrattivi u billi r-regolamentazzjoni ahjar tkun minn ta' quddiem fuq l-aġenda; jenfazizza l-htieġa li jiġi żgurat li l-SMEs fis-setturi kollha, inklużi l-fornituri tas-servizzi, jistgħu jieħdu sehem f'katini ta' valur mondjali, fost affarijiet ohra permezz ta' politika industrijali u regulatorja ta' appoġġ;

14. jenfazizza li n-nuqqas ta' kapaċità amministrattiva tal-amministrazzjoni pubblika fil-livelli kollha, u b'mod partikolari fil-livell lokali u reġjonali, huwa ostaklu għall-implimentazzjoni tar-riformi strutturali u li l-Kummissjoni għandha toħroġ dokument strateġiku uniku li jikkoordina l-flussi kollha tal-assistenza teknika ffinanzjata mill-UE għat-titjib tal-effiċjenza amministrattiva, inkluż il-Programm ta' Appoġġ għar-Riforma Strutturali;

15. jinnota bi pjaċir li l-Istharrig Annwali dwar it-Tkabbir jirreferi għall-prijoritizzazzjoni għal investiment fil-kapital uman. B'mod partikolari, jenfazizza l-importanza li tingħata spinta għall-implimentazzjoni tal-Garanzija għaž-Żgħažagh u sabiex jiġi indirizzat il-qgħad fost iż-żgħažagh, peress li dan għadu f'livell għoli f'diversi reġjuni u komunitajiet lokali.

#### **Niżguraw l-espansjoni fiskali u finanzzi pubbliċi responsabbli**

16. jilqa' b'mod pożittiv id-dibattitu dwar il-qagħda fiskali pożittiva għaž-żona tal-euro ingenerali, li neċessarjament jehtieġ li jimxi id fid mal-implimentazzjoni tar-riformi strutturali;

17. jenfazizza li l-awtoritajiet lokali u reġjonali huma interessati fl-użu shih tal-flessibilità permessa mill-Patt ta' Stabbiltà u Tkabbir; itenni t-talba tiegħu li l-investiment li jsir mill-awtoritajiet lokali u reġjonali taht il-Fondi SIE jiġi eskluż mill-kalkoli tad-defiċit u l-limiti massimi tad-dejn fil-pajjiżi kollha tal-UE;

18. jenfazizza l-htieġa li jiġu żgurati finanzzi pubbliċi sodi u l-limitazzjoni tad-dejn pubbliku fil-livelli kollha tal-gvern, bhala parti minn dan l-isforz globali; jenfazizza li l-kompożizzjoni tan-nefqa pubblika għandha titejjeb fid-dawl tal-prinċipji tal-OECD (Organizzazzjoni għall-Kooperazzjoni u l-Iżvilupp Ekonomiċi) għal investiment pubbliku effettiv fil-livelli kollha tal-gvern; huwa involut fit-tnedija ta' eżerċizzju ta' monitoraġġ dwar l-implimentazzjoni ta' dawn ir-regoli; jistieden lill-Kummissjoni tieħu azzjoni biex tippromovi d-deċentralizzazzjoni fiskali fl-UE kollha, li, skont l-evidenza disponibbli, tgħin biex ittejjeb l-effektività tan-nefqa pubblika;

#### **Intejbu l-governanza tas-Semestru Ewropew**

19. jinnota li aktar minn nofs ir-rakkomandazzjonijiet speċifiċi għall-pajjiż jikkonċernaw riformi strutturali li jistgħu jiġu indirizzati biss fi shubija mal-awtoritajiet lokali u reġjonali; jenfazizza għalhekk li l-involvement limitat tal-awtoritajiet lokali u reġjonali huwa wieħed mir-raġunijiet għan-nuqqas ta' effettività u sjieda ta' koordinazzjoni tal-politika ekonomika skont is-Semestru Ewropew, kif muri mil-livelli modesti ta' twassil ta' riformi strutturali deskritti fir-rakkomandazzjonijiet speċifiċi għall-pajjiż;

20. jilqa' b'sodisfazzjon il-fatt li l-Uffiċjali tas-Semestru Ewropew issekondati mill-Kummissjoni lill-Istati Membri diġà qed jikkooperaw mal-awtoritajiet lokali u reġjonali f'ċerti Stati Membri. Dan għandu jkun l-approċċ standard fl-Istati Membri kollha;

21. jiddispjaċih li r-rwol tal-awtoritajiet lokali u reġjonali mhux rikonoxxut fl-SAT u li r-rakkomandazzjonijiet speċifiċi għall-pajjiż ma jqsux il-fatt li hafna kompetenzi huma esklużivi għal-livell reġjonali; jenfazizza li qed ihejji Opinjoni li ttipponi Kodiċi ta' Kondotta dwar l-involvement tal-awtoritajiet lokali u reġjonali fis-Semestru Ewropew; jilqa' l-appoġġ għal din il-proposta espress mill-Parlament Ewropew; jitlob li l-istituzzjonijiet tal-UE jiddiskutu l-proposta malli tiġi ppubblikata;

22. jinnota li diversi rakkomandazzjonijiet speċifiċi għall-pajjiż jitolbu riformi strutturali li l-implimentazzjoni tagħhom tista' tiegħu hafna aktar minn sena, biex b'hekk il-kejl tal-implimentazzjoni wara sena jista' jissottovaluta l-progress li nkiseb, li jista' jkun kemm qarrieqi kif ukoll skoraġġanti għal-livelli nazzjonali u sottonazzjonali tal-gvern involut; jistieden għalhekk lill-Kummissjoni u lill-Kunsill biex jabbozzaw ir-rakkomandazzjonijiet speċifiċi għall-pajjiż b'mod li jippermetti kejl ġust u trasparenti tal-progress fl-implimentazzjoni tagħhom;

23. jagħti struzzjonijiet lill-President sabiex iressaq din ir-riżoluzzjoni quddiem il-Kummissjoni, il-Parlament Ewropew, il-Presidenza Maltija, il-Kunsill u l-President tal-Kunsill Ewropew.

Brussell, it-8 ta' Frar 2017.

*Il-President  
tal-Kumitat Ewropew tar-Reġjuni*

Markku MARKKULA

---